



Dokument ta' sessjoni

B8-0085/2019

30.1.2019

MOZZJONI GĦAL RIŻOLUZZJONI

imressqa wara d-dikjarazzjoni tal-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà

skont l-Artikolu 123(2) tar-Regoli ta' Proċedura

dwar is-sitwazzjoni fil-Venezwela
(2019/2543(RSP))

Ramón Jáuregui Atondo, Francisco Assis, Elena Valenciano
f'isem il-Grupp S&D

Riżoluzzjoni tal-Parlament Ewropew dwar is-sitwazzjoni fil-Venezwela (2019/2543(RSP))

Il-Parlament Ewropew,

- wara li kkunsidra d-Deċizzjoni tal-Kunsill (PESK) 2018/1656 tas-6 ta' Novembru 2018 li temenda d-Deċizzjoni (PESK) 2017/2074 dwar miżuri restrittivi fid-dawl tas-sitwazzjoni fil-Venezwela¹, li gġedded sal-14 ta' Novembru 2019 il-miżuri restrittivi mmirati attwalment fis-sehħ,
 - wara li kkunsidra l-konklużjonijiet tal-Kunsill Affarijiet Barranin tal-15 ta' Ottubru 2018,
 - wara li kkunsidra d-dikjarazzjoni tas-26 ta' Jannar 2019 tal-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà (VP/RGħ) f'isem l-Unjoni Ewropea dwar is-sitwazzjoni fil-Venezwela,
 - wara li kkunsidra d-Dikjarazzjoni tal-10 ta' Jannar 2019 tal-VP/RGħ f'isem l-Unjoni Ewropea dwar il-mandat il-ġdid tal-President Maduro,
 - wara li kkunsidra r-riżoluzzjonijiet preċedenti tiegħu dwar is-sitwazzjoni fil-Venezwela, b'mod partikolari dawk tas-27 ta' Frar 2014² dwar is-sitwazzjoni fil-Venezwela, tat-18 ta' Diċembru 2014 dwar il-persekuzzjoni tal-oppożizzjoni demokratika fil-Venezwela³, tat-12 ta' Marzu 2015 dwar is-sitwazzjoni fil-Venezwela⁴, tat-8 ta' Ġunju 2016 dwar is-sitwazzjoni fil-Venezwela⁵, tas-27 ta' April 2017 dwar is-sitwazzjoni fil-Venezwela⁶, tat-8 ta' Frar 2018 dwar is-sitwazzjoni fil-Venezwela⁷, tat-3 ta' Mejju 2018 dwar l-elezzjonijiet fil-Venezwela⁸, tal-5 ta' Lulju 2018 dwar il-kriżi tal-migrazzjoni u s-sitwazzjoni umanitarja fil-Venezwela u fuq il-fruntieri tal-art tagħha mal-Kolombja u mal-Brażil⁹ u tal-25 ta' Ottubru dwar is-sitwazzjoni fil-Venezwela¹⁰,
 - wara li kkunsidra l-Kostituzzjoni tal-Venezwela, b'mod partikolari l-Artikolu 233 tagħha,
 - wara li kkunsidra l-Artikolu 123(2) tar-Regoli ta' Proċedura tiegħu,
- A. billi l-popolazzjoni Venezwelana qed tthabbat wiċċha ma' sitwazzjoni ekonomika u soċjali terribbli li fiha, skont in-NU, aktar minn 3 miljun Venezwelan diġà immigraw

¹ ĠU L 276, 7.11.2018, p. 10.

² ĠU C 285, 29.8.2017, p. 145.

³ ĠU C 294, 12.8.2016, p. 21.

⁴ ĠU C 316, 30.8.2016, p. 190.

⁵ ĠU C 86, 6.3.2018, p. 101.

⁶ ĠU C 298, 23.8.2018, p. 137.

⁷ ĠU C 463, 21.12.2018, p. 61.

⁸ Testi adottati, P8_TA(2018)0199.

⁹ Testi adottati, P8_TA(2018)0313.

¹⁰ Testi adottati, P8_TA(2018)0436.

lejn pajjizi ġirien, ir-rata ta' inflazzjoni tas-sena l-oħra sparat 'il fuq għal aktar minn 1 650 000 %, u skont il-Federazzjoni tal-Farmaċewtika tal-Venezwela (Ferfarven), il-pajjiz ma għandux 85 % tal-medicini li jinbiegħu regolarment;

- B. billi l-konkluzjonijiet tal-Kunsill Affarijiet Barranin tal-15 ta' Ottubru 2018 jinkludu referenza għal soluzzjoni politika għall-kriżi ta' bħalissa, soluzzjoni li għandha tinkiseb billi tiġi eżaminata l-possibbiltà li jinholq grupp ta' kuntatt li l-objettiv tiegħu jkun dak li jippromwovi inizzjattiva mmexxija b'mod kongunt mis-shab reġjonali u internazzjonali prinċipali, bil-għan li jinholqu kundizzjonijiet li jkunu jistgħu jwasslu għal proċess politiku;
 - C. billi l-elezzjonijiet tal-20 ta' Mejju 2018 saru mingħajr ma kienu konformi mal-istandards minimi internazzjonali għal proċess kredibbli, u naqsu milli jirrispettaw il-pluraliżmu politiku, id-demokrazija, it-trasparenza u l-istat tad-dritt; billi l-UE, flimkien ma' pajjizi demokratiċi u organizzazzjonijiet reġjonali oħra, la rrikonoxxiet l-elezzjonijiet u lanqas l-awtoritajiet li hadu l-kariga permezz ta' dan il-proċess illeġittimu;
 - D. billi, minkejja n-nuqqas ta' rikonoxximent tal-elezzjonijiet tal-20 ta' Mejju 2018, Nicolás Maduro ha l-ġurament fl-10 ta' Jannar 2019 quddiem il-Qorti Suprema tal-Ġustizzja għall-perjodu 2019-2025;
 - E. billi matul dawn l-aħħar jiem, kien hemm dimostrazzjonijiet pubbliċi fil-Venezwela; billi matul dan il-perjodu, inqatlu 26 persuna, minhabba vjolenza indiskriminata min-naħa tal-awtoritajiet;
 - F. billi fit-23 ta' Jannar 2019, il-President tal-Assemblea Nazzjonali, Juan Guaidó, ha l-ġurament tal-hatra bħala l-President interim tal-Venezwela, f'konformità mal-Artikolu 233 tal-Kostituzzjoni tal-Venezwela;
 - G. billi l-UE tibqa' konvinta li soluzzjoni paċifika, politika demokratika hija l-unika mod sostenibbli biex tissolva l-kriżi tal-Venezwela u qiegħda tiddjaloga ma' shab internazzjonali u reġjonali dwar kif l-UE tista' tgħin biex jinholqu l-kundizzjonijiet meħtieġa għal proċess politiku kredibbli fost l-atturi rilevanti tal-Venezwela; billi l-UE tenniet ir-rieda tagħha li żżomm il-mezzi tal-komunikazzjoni miftuħa;
1. Jesprimi s-solidarjetà tiegħu mal-poplu tal-Venezwela, jikkundanna bil-qawwa l-vjolenza, li kkawżat qtil u diżgrazzji, u jesprimi l-kondoljanzi sincieri tiegħu lill-familji u lill-ħbieb tal-vittmi; ihegġegħ lill-awtoritajiet Venezwelani jtemmu l-ksur kollu tad-drittijiet tal-bniedem, jobbligaw lil dawk responsabbli jagħtu rendikont ta' għemilhom, u jiżguraw li l-libertajiet fundamentali u d-drittijiet tal-bniedem kollha jiġu rrispettati bis-sħiħ;
 2. Itenni l-appoġġ sħiħ tiegħu lejn l-Assemblea Nazzjonali, li hija l-uniku korp demokratikament legittimu tal-Venezwela, u li l-poteri tagħha jeħtieġ li jergħu jidhlu fis-seħħ u jiġu rrispettati, inklużi l-prerogattivi u s-sikurezza tal-membri tagħha;
 3. Jafferma l-pożizzjoni preċedenti tiegħu li soluzzjoni paċifika, demokratika u inklużiva hija l-uniku mod sostenibbli kif jintemm l-impass politiku attwali u l-kriżi soċjali serja li dan iprovoka; jikkundanna u jirrifjuta, għalhekk, kwalunkwe proposta jew tentattiv

biex tiġi solvuta l-kriżi li tista' timplika l-użu ta' armi jew vjolenza;

4. Jappella biex isiru elezzjonijiet presidenzjali b'mod urġenti, hielsa, trasparenti u kredibbli skont standards demokratiċi rikonoxxuti f'livell internazzjonali u l-ordni kostituzzjonali tal-Venezwela;
5. Jistieden lis-Servizz Ewropew għall-Azzjoni Esterna jiddjaloga mal-pajjiżi tar-reġjun u ma' atturi ewlenin ohra bil-għan li jinholq Grupp ta' Kuntatt Internazzjonali, kif iddikjarat fil-konklużjonijiet tal-Kunsill tal-15 ta' Ottubru 2018; jenfasizza li dan il-grupp għandu jippromwovi fehim komuni u approċċ miftiehem fost l-atturi internazzjonali ewlenin dwar is-sitwazzjoni fil-Venezwela, bil-għan li tinstab soluzzjoni paċifika u demokratika għall-kriżi attwali, filwaqt li tiġi evitata kwalunkwe medjazzjoni diretta bejn il-partijiet Venezwelani, iżda minflok jiġu żviluppati l-kundizzjonijiet meħtieġa biex jinholq proċess kredibbli, li jippermetti lill-Venezwelani li jiddeterminaw il-futur tagħhom stess permezz ta' elezzjonijiet godda bil-garanziji kollha, inkluż kalendarju maqbul, kundizzjonijiet ugwali għall-atturi kollha, trasparenza u osservazzjoni internazzjonali; itenni li se jkun possibbli biss li tintemm il-kriżi istituzzjonali li qed ibati l-pajjiż jekk jiġu ssodisfati dawn il-kundizzjonijiet kollha;
6. Ifakkar fit-talba li ressqet l-UE biex issir sejha urġenti għal elezzjonijiet hielsa, trasparenti u kredibbli, u jiddikjara li, fin-nuqqas ta' tali thabbir, se ssir talba lill-VP/RGħ, lill-UE u lill-Istati Membri biex jieħdu pożizzjoni magħquda b'saħħitha u jirrikonoxxu lil Juan Guaidó bħala President interim tal-pajjiż sakemm jissejhu elezzjonijiet godda;
7. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-President Interim legittimu tar-Repubblika u lill-Assemblea Nazzjonali tar-Repubblika Bolivarjana tal-Venezwela, lill-gvernijiet u lill-parlamenti tal-Grupp ta' Lima, lill-Assemblea Parlamentari Ewro-Latino-Amerikana u lis-Segretarju Ġenerali tal-Organizzazzjoni tal-Istati Amerikani.